

(ബി) പ്രസ്തുത പദ്ധതികൾക്ക് ഓരോന്നിനും അനുവദിച്ചിരുന്ന തുക എത്രയാണെന്നും അവയുടെ ഇപ്പോഴത്തെ അവസ്ഥ എന്താണെന്നും വിശദീകരിക്കാമോ?

(എ & ബി) ഇറിഗേഷൻ കോളനി

ഇറിഗേഷൻ കോളനിയിൽ 22 വീടുകളുടെ അറ്റകുറ്റപ്പണികൾക്കായി 2619312.65 രൂപയും സൈഡ് പ്രൊട്ടക്ഷൻ വർക്കിനായി 1443264.19 രൂപയും കോൺക്രീറ്റ് റോഡ് നിർമ്മാണത്തിനായി 109463.67 രൂപയും അനുവദിച്ചിട്ടുണ്ട്. നിർമ്മാണ പ്രവൃത്തികൾ 40% പൂർത്തീകരിച്ചിട്ടുണ്ട്. 22 വീടുകളിൽ അറ്റകുറ്റപ്പണികളും പൂർത്തീകരിച്ചിട്ടുണ്ട്. ബാക്കിയുള്ള പ്രവൃത്തികൾ പൂർത്തീകരിക്കുന്നതിനുള്ള നടപടി സ്വീകരിച്ചിട്ടുണ്ട്.

കരിക്കൊടി കോളനി

കരിക്കൊടി കോളനിയിൽ 29 വീടുകളുടെ അറ്റകുറ്റപ്പണികൾക്കായി 2891517.23 രൂപയും 8 ടോയ്‌ലെറ്റുകളുടെ അറ്റകുറ്റപ്പണികൾക്കായി 150796.28 രൂപയും അനുവദിച്ചിട്ടുണ്ട്. പ്രസ്തുത നിർമ്മാണ പ്രവൃത്തികൾ ഉടൻ ആരംഭിക്കുന്നതാണ്.

(സി) പദ്ധതിയുടെ പൂർത്തീകരണ കാലാവധി എന്നാണെന്നും അടിയന്തരമായി പദ്ധതി പൂർത്തീകരിക്കുമോ എന്നും വ്യക്തമാക്കാമോ?

കോളനിയിലെ നിർമ്മാണ പ്രവൃത്തികൾ 6 മാസത്തിനുള്ളിൽ പൂർത്തീകരിക്കണമെന്നാണ് വ്യവസ്ഥ. അടിയന്തരമായി പദ്ധതി പൂർത്തീകരിക്കുന്നതിനുള്ള നടപടി സ്വീകരിച്ച് വരുന്നു.

അംബേദ്കർ ഗ്രാമം പദ്ധതി

15(518) ശ്രീ. ടി. ഐ. മധുസൂദനൻ: സർ, താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) അംബേദ്കർ ഗ്രാമം പദ്ധതിയിൽ ഉൾപ്പെടുത്തിയ പയ്യന്നൂർ മണ്ഡലത്തിലെ കോളനികളുടെ നവീകരണ പ്രവൃത്തികളുടെ നിലവിലെ അവസ്ഥ എന്തെന്നറിയിക്കുമോ?

പട്ടികജാതി വികസന വകുപ്പിന്റെ കീഴിൽ പയ്യന്നൂർ മണ്ഡലത്തിലെ കരിവള്ളൂർ പഞ്ചായത്തിൽ കൂടാതെ കോളനിയിലെ പ്രവൃത്തികളുടെ എസ്റ്റിമേറ്റ് അംഗീകരിച്ച ഭരണാനുമതി നൽകിയിട്ടുണ്ട്. പ്രവൃത്തികൾ ഉടൻ ആരംഭിക്കുന്നതിന് നിർമ്മിതി കേന്ദ്രത്തിന് നിർദ്ദേശം നൽകിയിട്ടുണ്ട്. പട്ടികവർഗ്ഗ വികസന

വകുപ്പിന്റെ കീഴിൽ പട്ടത്തുവയൽ, എയ്ൻകല്ല് എന്നീ കോളനികളാണ് ഉൾപ്പെടുത്തിയിട്ടുള്ളത്. പട്ടത്തുവയൽ കോളനിയിൽ നിർമ്മാണ പ്രവൃത്തികൾ പുരോഗമിച്ച് വരുന്നു 50% പ്രവൃത്തികൾ പൂർത്തിയായിട്ടുണ്ട്. എയ്ൻകല്ല് കോളനിയിൽ നിർമ്മാണ പ്രവൃത്തികൾ നിലവിൽ ആരംഭിച്ചിട്ടില്ല.

(ബി) പ്രവൃത്തികൾ പൂർത്തീകരിക്കാൻ കാലതാമസം നേരിടുന്നത് എന്തുകൊണ്ടെന്ന് വ്യക്തമാക്കുമോ?

പട്ടികജാതി വികസന വകുപ്പ് നടപ്പിലാക്കിവരുന്ന പ്രവൃത്തിയുടെ നടത്തിപ്പിനിടയിൽ റിവിഷൻ വരുന്നതിനാൽ പ്രവൃത്തികൾ പൂർത്തീകരിക്കുന്നതിന് കാലതാമസം നേരിടുന്നുണ്ട്. പട്ടികവർഗ്ഗ വികസന വകുപ്പിന്റെ നിർമ്മാണ പ്രവർത്തനങ്ങളെ മന്ദഗതിയിലാക്കിയത് കോവിഡ്-19-ന്റെ അതിപ്രസരവും ലോക്ഡൗണും ആണ്. എയ്ൻകല്ല് കോളനിയിൽ നടപ്പിലാക്കേണ്ട പ്രവൃത്തികളെ സംബന്ധിച്ച് വ്യക്തത വരുത്തുന്നതിനും കോളനിക്കാരുടെ ആശങ്കകൾ ദൂരീകരിക്കുന്നതിനുമായി വിളിച്ചുചേർത്ത ഊരുളുട്ടത്തിൽ നവീകരണ ഗുണഭോക്താക്കൾ നവീകരണം ആവശ്യമില്ലെന്നും ഭവന നിർമ്മാണ ഗുണഭോക്താക്കൾ എസ്റ്റിമേറ്റ് പ്രകാരമുള്ള പുതിയ വീടുകൾ ആവശ്യമില്ലെന്നും അറിയിക്കുകയും ചെയ്തിരുന്നു. കൂടാതെ ജലക്ഷാമവും രൂക്ഷമായിരുന്നു. ആയതിനാലാണ് പ്രവൃത്തി പൂർത്തീകരണത്തിന് കാലതാമസം നേരിട്ടത്.

(സി) പ്രസ്തുത പ്രവൃത്തികൾ വേഗത്തിൽ പൂർത്തീകരിക്കാൻ ആവശ്യമായ നടപടി സ്വീകരിക്കുമോ; വ്യക്തമാക്കുമോ?

പട്ടികജാതി വികസന വകുപ്പ് നടപ്പിലാക്കുന്ന പ്രവൃത്തികളുടെ എസ്റ്റിമേറ്റ് അംഗീകരിച്ച് ഭരണാനുമതി നൽകിയിട്ടുണ്ട്. പ്രവൃത്തികൾ ആരംഭിക്കുന്ന തിനുവേണ്ടി നിർമ്മിതി കേന്ദ്രത്തിന് നിർദ്ദേശം നൽകിയിട്ടുണ്ട്. സാങ്കേതികാനുമതി ലഭിക്കുന്ന മുറയ്ക്ക് പ്രവൃത്തി ആരംഭിക്കുന്നതാണ്. പട്ടികവർഗ്ഗ വികസന വകുപ്പ് നടപ്പിലാക്കുന്ന പ്രവൃത്തികൾ വേഗത്തിൽ പൂർത്തീകരിക്കുന്നതിനായി നിർവ്വഹണ ഏജൻസിക്ക് നിർദ്ദേശം നൽകിയിട്ടുണ്ട്.

അംബേദ്കർ ഗ്രാമപദ്ധതി

16(519) ശ്രീ. കെ. ആൻസലൻ: സർ, താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര നിയോജകമണ്ഡലത്തിൽ അംബേദ്കർ ഗ്രാമപദ്ധതിയിൽ ഒരു കോടി രൂപ വിനിയോഗിച്ച് നവീകരിക്കുന്ന പൂഴിക്കുന്ന്, ഭാസ്കർ നഗർ കോളനികളുടെ പ്രവൃത്തികളുടെ പൂർണ്ണരൂപം വിശദമാക്കാമോ?